

പാപത്തിന്റെയും പുണ്യത്തിന്റെയും ഗുഹ്യ ഗതി

ഇന്ന് ബാപ്ദാദ സർവ്വ കുട്ടികൾക്കും വിശേഷമായിട്ട് അഭ്യാസത്തിന്റെ സ്മൃതി നൽകുകയാണ് - ഒരു സെക്കന്റുകൊണ്ട് ഈ ശബ്ദത്തിന്റെ ലോകത്തിനുപരിയായ ലോകത്തിന്റെ നിവാസിയാണോ? മാറാമോ? എത്രമാത്രം ശബ്ദത്തിലേക്കു വരുവാനുള്ള അഭ്യാസമുണ്ടോ, കേൾക്കുവാനുള്ള അഭ്യാസമുണ്ടോ, ശബ്ദത്തെ ധാരണ ചെയ്യുവാനുള്ള അഭ്യാസമുണ്ടോ, അത്രയും ശബ്ദത്തിനുപരിയായ സ്ഥിതിയിൽ സ്ഥിതി ചെയ്ത് സർവ്വ പ്രാപ്തികൾ എടുക്കുവാനുള്ള അഭ്യാസമുണ്ടോ?

ഏതുപോലെ ശബ്ദത്തിലൂടെ രമണീകതയുടെ അനുഭവം ചെയ്യുന്നുവോ, സുഖത്തിന്റെ അനുഭവം ചെയ്യുന്നുവോ അതുപോലെ ശബ്ദത്തിനുപരിയായ അവിനാശിയായ സുഖ-സ്വരൂപത്തിന്റെയും രമണീക അവസ്ഥയുടെയും അനുഭവം ചെയ്യുന്നുണ്ടോ? സ്മൃതിയുടെ സിദ്ധി ഓൺ ചെയ്തു, ആ സ്ഥിതിയിൽ സ്ഥിതി ചെയ്തു - അങ്ങനെയുള്ള ആത്മീയ ലിഫ്റ്റാകുന്ന ഗിഫ്റ്റ് പ്രാപ്തമായിട്ടുണ്ടോ? സദാ ഏവർ റെഡിയാതോ? സെക്കന്റിലുള്ള സൂചനകൊണ്ട് ഏകരസ സ്ഥിതിയിൽ സ്ഥിതി ചെയ്യും. അങ്ങനെയുള്ള ആത്മീയ ചാവേർപ്പട തയ്യാറായോ? അതോ സ്ഥിതി ചെയ്യുവാൻ തന്നെ സമയം എടുക്കുന്നുണ്ടോ? അങ്ങനെയുള്ള സമയം വരുവാൻ പോവുകയാണ്, സത്യമായ അഭ്യാസിക്കു മുന്നിൽ അനേകരുടെ യാഥാർത്ഥ്യമല്ലാത്ത അഭ്യാസം പ്രത്യക്ഷമാകും, പറയേണ്ടി വരില്ല നിങ്ങളുടെ അഭ്യാസം അയാഥാർത്ഥ്യമായിരുന്നു എന്ന് - എന്നാൽ യഥാർത്ഥ അഭ്യാസത്തിന്റെ വായുമണ്ഡലത്തിൽ, വൈബ്രേഷനിലൂടെ അത് സ്വയം തെളിയുന്നു. അങ്ങനെയുള്ള സംഘടന തയ്യാറായോ?

ഇപ്പോൾ സമയത്തിനനുസരിച്ച് അനേക പ്രകാരത്തിലുള്ള ആളുകൾ പരിശോധനയ്ക്കായി വരും. സംഘടിത രൂപത്തിൽ നിങ്ങൾ വെല്ലുവിളിക്കാറുണ്ട് - ഞങ്ങൾ എല്ലാ ബ്രാഹ്മണരും ഒരാളുടെ ഒർമ്മയിൽ ഏകരസ സ്ഥിതിയിൽ സ്ഥിതി ചെയ്യുന്നവരാണെന്ന് - അങ്ങനെയെങ്കിൽ ബ്രാഹ്മണ സംഘടനയുടെ പരിശോധന നടക്കും. വ്യക്തിഗതമായ പരിശോധന വലിയ കാര്യമല്ല എന്നാൽ നിങ്ങളെല്ലാവരും വിശ്വമംഗളകാരികളാണ്, വിശ്വ പരിവർത്തകരാണ്. വിശ്വമംഗളകാരി സംഘടന തന്റെ ചിന്തകളിലൂടെ അഥവാ വൈബ്രേഷനിലൂടെ തന്റെ സ്മൃതി സ്വരൂപത്തിന്റെ സമർത്ഥതയിലൂടെ എങ്ങനെയാണ് വിശ്വത്തിന്റെ സേവനം ചെയ്യുന്നത് - അതു പരിശോധിക്കുവാൻ ധാരാളം ആളുകൾ വരും. ഇന്നത്തെ സയൻസിലൂടെ തന്നെ സൈലൻസിന്റെ ശക്തി പ്രശസ്തമാകും. യോഗത്തിലൂടെ ഏതെല്ലാം ശക്തികൾ എവിടം വരെ പരക്കുന്നു, അതിന്റെ വിധിയും ഗതിയും എന്താണ്, ഇതെല്ലാം പ്രത്യക്ഷമായി കാണപ്പെടും. അങ്ങനെയുള്ള സംഘടന തയ്യാറായോ? സമയത്തിനനുസരിച്ച് ഇപ്പോൾ വ്യർത്ഥത്തെ ഉപേക്ഷിച്ച് സമർത്ഥ സ്വരൂപമായി മാറും. വിശ്വ സേവാധാരിയായി മാറും. ഇത്രയും വലിയ കാര്യത്തിൽ ആർക്കുവേണ്ടിയാണോ നിമിത്തമായിരിക്കുന്നത് ആ ആളിന്റെ സ്മൃതിയിൽ ഇരിക്കും. ഇത്രയും ശ്രേഷ്ഠമായ കാര്യത്തിനു മുന്നിൽ സ്വയത്തിന്റെ പുരുഷാർത്ഥത്തിൽ ഇളക്കങ്ങൾ അഥവാ സ്വയത്തിന്റെ ദുർബ്ബലതകൾ അനുഭവപ്പെടുന്നുണ്ടോ? ഇത്രയും വിശാലമായ കാര്യത്തിനു മുന്നിൽ തന്റെ ദുർബ്ബലതകൾ അനുഭവപ്പെടുന്നത് നല്ലതായി തോന്നുന്നുണ്ടോ? അതോ തന്നോടു തന്നെ നാണക്കേടു തോന്നുന്നുണ്ടോ? വെല്ലുവിളിയും പ്രാക്ടിക്കലും സമാനമായിരിക്കണം. അങ്ങനെയല്ലെങ്കിൽ വെല്ലുവിളിയും പ്രാക്ടിക്കലും തമ്മിൽ മഹാൻ അന്തരം ഉണ്ടായാൽ സേവാധാരി എന്നതിനു പകരം എന്തു ടൈറ്റിലായിരിക്കും ലഭിക്കുക? ഇങ്ങനെയുള്ള ആത്മാക്കൾ അനേക ആത്മാക്കളെ വഞ്ചിക്കുന്നതിനു നിമിത്തമായി തീരുന്നു, പുണ്യ ആത്മാവിനു പകരം ഭാരം വഹിക്കുന്ന ആത്മാവായി മാറുന്നു - ഈ പാപത്തിന്റെയും പുണ്യത്തിന്റെയും ഗഹനഗതിയെ മനസ്സിലാക്കൂ. പാപത്തിന്റെ ഗതി ശ്രേഷ്ഠ ഭാഗ്യത്തിൽ നിന്നും വഞ്ചിതരാക്കി മാറ്റുന്നു. സങ്കല്പത്തിലൂടെയും പാപങ്ങൾ ഉണ്ടാകുന്നു. സങ്കല്പത്തിലെ പാപത്തിനു പോലും പ്രത്യക്ഷഫലം പ്രാപ്തമാകുന്നു. സങ്കല്പത്തിലുള്ള സ്വയത്തിന്റെ ദുർബ്ബലത, ഏതെങ്കിലും വികാരത്തിന്റെ ചിന്ത - പാപത്തിന്റെ സമ്പാദ്യത്തിലേക്കു സ്വരൂപിക്കപ്പെടുന്നു. എന്നാൽ അന്യ ആത്മാവിനെ പ്രതി സങ്കല്പത്തിൽ പോലും ഏതെങ്കിലും വികാരത്തിനു വശപ്പെട്ടു ചിന്തിക്കുകയാണെങ്കിൽ അതു മഹാപാപമാകുന്നു, അന്യ ആത്മാവിനെ പ്രതി വ്യർത്ഥമായ ഒരു വാക്കു പോലും പാപത്തിന്റെ സമ്പാദ്യത്തിലേക്കു സ്വരൂപിക്കപ്പെടുന്നു. അതുപോലെ കർമ്മത്തിലും അതായത് സംബന്ധ സമ്പർക്കത്തിലൂടെയും ആരെയെങ്കിലും പ്രതി ശുഭ ഭാവനയല്ലാതെ മറ്റേതെങ്കിലും ഭാവന വന്നാൽ പാപത്തിലേക്കു സ്വരൂപിക്കപ്പെടും കാരണം അതു ദുഃഖം കൊടുക്കലാണ്. ശുഭ ഭാവന പുണ്യത്തിന്റെ സമ്പാദ്യം വർദ്ധിപ്പിക്കുന്നു. വ്യർത്ഥ ഭാവന, വെറുപ്പിന്റെ ഭാവന അഥവാ ഹൃദ്യയുടെ ഭാവന പാപം വർദ്ധിപ്പിക്കുന്നു. ബാബയുടെ കുട്ടിയായി മാറി, സമ്പത്തിന്റെ അധികാരിയായി മാറി അതായത് പുണ്യാത്മാവായി

മാറി, ഈ നിശ്ചയം, ഈ ലഹരി വളരെ നല്ലതാണ്. എന്നാൽ ലഹരിയും ഈർപ്പവും മിക്സായി പോകരുത്. ബാബയുടേതായി കഴിഞ്ഞാൽ പിന്നെ പ്രാപ്തികൾ എണ്ണിയാൽ തീരാത്തതാണ്. എന്നാൽ പുണ്യാത്മാവിനോടൊപ്പം പാപത്തിന്റെ ഭാരം നൂറിലൊന്നുണ്ട് അതുകൊണ്ട് അലസരാകരുത്. ബാബയെ തിരിച്ചറിഞ്ഞു, സമ്പത്ത് തിരിച്ചറിഞ്ഞു, ബ്രഹ്മാകുമാർ ബ്രഹ്മാകുമാരി എന്നു വിളിക്കപ്പെട്ടു -അതിനാൽ ഇനി പുണ്യം തന്നെ പുണ്യമാണുള്ളത്. പാപം തീർന്നുവെന്നോ സമ്പൂർണ്ണമായി എന്നോ വിചാരിക്കരുത്. ബ്രാഹ്മണ ജീവിതത്തിലെ നിയമങ്ങൾ ശ്രദ്ധയിൽ വയ്ക്കൂ. മര്യാദകൾ സദാ മുന്നിൽ വയ്ക്കൂ. പുണ്യത്തിന്റെയും പാപത്തിന്റെയും ജ്ഞാനം ബുദ്ധിയിൽ വയ്ക്കൂ. പുണ്യാത്മാവെന്നു പറയപ്പെടുമ്പോഴും മനസാ വാചാ കർമ്മണ ഞാൻ പാപം ചെയ്യുന്നില്ലല്ലോ എന്നു പരിശോധിക്കൂ. ഏതു സമ്പാദ്യമാണ് സ്വരൂപിക്കപ്പെട്ടത്? ഏതെങ്കിലും പ്രകാരത്തിലുള്ള പെരുമാറ്റത്തിലൂടെ ബാബയുടേതോ ജ്ഞാനത്തിന്റേയോ പേരു മോശമായില്ലല്ലോ? ബാബയുടെ അടുത്ത് ഓരോരുത്തരുടെയും കണക്ക് സ്പഷ്ടമാണ് എന്നാൽ സ്വയത്തിനു മുന്നിലും അതു സ്പഷ്ടമാക്കൂ. ഇതൊക്കെ നടക്കുന്നതാണ്, ഇതൊക്കെ എല്ലാവരിലും ഉണ്ട് എന്നൊക്കെ പറഞ്ഞ് സ്വയത്തെ ചതിക്കരുത്. എല്ലാവരിലും ഉണ്ടായിരിക്കാമെന്നു എന്നാൽ ഞാൻ സുരക്ഷിതമായിരിക്കും -ഈ ശുഭ കാമന ഉണ്ടെങ്കിൽ വിശ്വ സേവാധാരി ആകുവാൻ സാധിക്കും. സംഘടിത രൂപത്തിൽ ഏകമത ഏകരസ സ്ഥിതിയുടെ അനുഭവം ചെയ്തിപ്പിക്കുവാൻ സാധിക്കും. ഇപ്പോഴും പാപത്തിന്റെ കണക്ക് സ്വരൂപിച്ചുകൊണ്ടിരുന്നാൽ എപ്പോൾ തീർക്കും. അന്യ ആത്മാക്കളെ പുണ്യാത്മാവാക്കുന്നതിനു എങ്ങനെ നിമിത്തമായി തീരും? അതുകൊണ്ട് അലസതയിലൂടെ പോലും പാപം സമ്പാദിക്കുന്നത് നിർത്തൂ. സദാ പുണ്യാത്മാ ഭവ എന്ന വരദാനം എടുത്തുകൊണ്ടിരിക്കൂ. അജ്ഞാനികൾ ഈ സ്റ്റോഗൻ പറയാറുണ്ട് -മോശമായത് കാണരുത്, കേൾക്കരുത്, ചിന്തിക്കരുത്..... ഇപ്പോൾ ബാബ പറയുകയാണ് വ്യർത്ഥം കേൾക്കരുത്, കേൾപ്പിക്കരുത്, ചിന്തിക്കരുത്. സദാ ശുഭ ഭാവനയോടുകൂടി ചിന്തിക്കൂ, ശുഭമായ വാക്കുകൾ പറയൂ, വ്യർത്ഥത്തെയും ശുഭ ഭാവത്തോടുകൂടി കേൾക്കൂ. ഏതുപോലെ സയൻസിന്റെ സാധനങ്ങൾ മോശമായ വസ്തുക്കൾ പരിവർത്തനപ്പെടുത്തി നല്ലതാക്കി തീർക്കുന്നുവോ, രൂപം തന്നെ മാറ്റി കളയുന്നു, അതു പോലെ നിങ്ങൾ ശുഭചിന്തകർക്ക് സർവ്വ ആത്മാക്കളുടെയും വാക്കുകളുടെ ഭാവത്തെ പരിവർത്തനപ്പെടുത്തുവാൻ സാധിക്കില്ലേ? സദാ ഭാവവും ഭാവനയും ശ്രേഷ്ഠമാക്കി വയ്ക്കുമെങ്കിൽ സദാ പുണ്യാത്മാവായി മാറാം. സ്വയത്തിന്റെ പരിവർത്തനം അന്യരുടെ പരിവർത്തനമാണ്. ഇക്കാര്യത്തിൽ ഞാൻ ആദ്യം എന്നു ചിന്തിക്കൂ -ഇപ്രകാരം മർജീവ ആകുന്നതിൽ ആനന്ദമുണ്ട്, ഇതിനെയാണ് മഹാബലി എന്നു പറയുന്നത്. ഭയപ്പെടേണ്ട. സന്തോഷത്തോടുകൂടി മരിക്കൂ -ഈ മരിക്കൽ ജീവിക്കലാണ്, ഇതാണ് സത്യമായ ജീവദാനം.

നിങ്ങളുടെ ആദ്യത്തെ പ്രതിജ്ഞാ എന്താണ്? ഒരു ബാബ രണ്ടാമതൊരാളില്ല അതായത് മരിക്കുക. പേര് മരിക്കുക എന്നാണ് എന്നാൽ അത് എല്ലാം നേടലാണ്. പ്രതിജ്ഞ നിറവേറ്റുക ബുദ്ധിമുട്ടാണോ? സഹജമാണ്, എന്നാൽ പരിവർത്തനപ്പെടുത്തുവാൻ അറിയില്ല എന്നു മാത്രം -ഭാവവും ഭാവനയും പരിവർത്തനപ്പെടുത്തുവാൻ അറിയില്ല. ആഹാ ഡ്രാമ ആഹാ എന്നു പറയുമ്പോൾ പിന്നെ എല്ലാം എന്താണ്! എല്ലാ കാര്യങ്ങളും ആഹാ ആഹാ ആയില്ലേ! അയ്യോ അയ്യോ സമാപ്തമാകുമ്പോൾ, എല്ലാം ആഹാ ആഹാ ആയി മാറുന്നു. ആഹാ ബാബ, ആഹാ ഡ്രാമ, ആഹാ എന്റെ പാർട്ട്, ഈ സ്മൃതിയിൽ ഇരിക്കുമെങ്കിൽ വിശ്വം ആഹാ ആഹാ എന്നു പറയും. ബാബയുടെ കൂട്ടികെട്ട് മറന്നു പോകുമ്പോഴാണ് ബുദ്ധിമുട്ട് അനുഭവപ്പെടുന്നത് -ബാബയെ കൂട്ടുകാരനാക്കിയാൽ ബുദ്ധിമുട്ടിനെയും സഹജമാക്കുവാൻ സാധിക്കും. ഒറ്റക്കാകുമ്പോൾ ഭാരം അനുഭവപ്പെടുന്നു. ബാബയെ കൂട്ടുകാരനാക്കി ബുദ്ധിമുട്ടിനെ സഹജമാക്കി മാറ്റുശരി.

സദാ സഹായോഗി, സ്വപരിവർത്തനത്തിലൂടെ വിശ്വ പരിവർത്തനം നടത്തുന്ന, ഓരോ സങ്കല്പത്തിലും ഓരോ സെക്കന്റിലും പുണ്യത്തിന്റെ സമ്പാദ്യം വർദ്ധിപ്പിക്കുന്ന, തന്റെ സമർത്ഥതയിലൂടെ വിശ്വത്തെ സമർത്ഥമാക്കി മാറ്റുന്ന, അങ്ങനെയുള്ള മഹാൻ, സദാ ശ്രേഷ്ഠ പുണ്യ ആത്മാക്കൾക്ക് ബാപ്തദായുടെ സ്നേഹ സ്മരണകളും നമസ്കാരവും.

പാർട്ടികളുമായി കൂടിക്കാഴ്ച:-

1. സദാ ബാബയിൽ നിന്നും ലഭിച്ച മഹാമന്ത്രം ഓർമ്മയിലുണ്ടോ? എത്ര സഹജമായ മന്ത്രമാണ്. ഈ മന്ത്രത്തിലൂടെ സർവ്വ ദുഃഖങ്ങളും കടന്നു പോകുന്നു, സുഖ സാഗരനായ ബാബക്കു സമാനമായി തീരുന്നു. ഏതെങ്കിലും പ്രകാരത്തിലുള്ള ദുഃഖം വന്നാൽ മന്ത്രം ജപിച്ചു, ദുഃഖം പോയി. ഇപ്പോൾ ദുഃഖത്തിന്റെ അലകൾക്കു പോലും വരുവാൻ സാധിക്കില്ല. സ്വപ്നത്തിൽ പോലും അല്പം പോലും ദുഃഖത്തിന്റെ അനുഭവം

ഉണ്ടാകരുത്, ശരീരത്തിനു അസുഖം ബാധിച്ചാലും, ധനസ്ഥിതി താഴെയും മേലേയുമായാലും, എന്തു തന്നെ സംഭവിച്ചാലും ദുഃഖത്തിന്റെ അലകൾ ഉള്ളിൽ വരരുത്. അലകൾ കടന്നു അപ്പുറത്തേക്കു പോകണം. സാഗരത്തിൽ കുളിച്ചിട്ടുണ്ടോ? തിരമാലകൾ വരുമ്പോൾ ചാടി അപ്പുറത്തേക്കു പോകുന്നു. കുളിക്കേണ്ട വിധം അറിയാമെങ്കിൽ സാഗരത്തിൽ കുളിക്കുന്നതിന്റെ സുഖമെടുക്കാം, ഇല്ലെങ്കിൽ മുങ്ങിപ്പോകും. അപ്പോൾ തിരമാലകളിൽ നീന്തുവാൻ അറിയാമോ അതോ മുങ്ങിപ്പോവുകയാണോ? സാഗരത്തിന്റെ കുട്ടികൾക്ക് മുങ്ങിപ്പോകാനാകില്ല. കളിയെന്നു മനസ്സിലാക്കി തിരമാലകളെ കടന്നു പോകൂ. ദുഃഖത്തിന്റെ ദിനങ്ങൾ സമാപ്തമായി.

2.വിജയി ഭവ എന്ന വരദാനത്തിലൂടെ മായക്കു വിട:-

ബാപ്ദാദയിലൂടെ സദാ വിജയി ഭവ എന്ന വരദാനം പ്രാപ്തമായിട്ടുണ്ടോ? അലൗകിക ജന്മം എടുത്തുവെങ്കിൽ സമ്മാനമായി ജന്മ വരദാനം "വിജയി ഭവ" ബാബ നൽകി. ഈ വരദാനം ഓർമ്മയിലുള്ളപ്പോൾ മായ വിട ചോദിക്കുന്നു. മായ ബോധരഹിതയാകുന്നു, നേരിടുവാൻ മായക്കാവില്ല. സിംഹത്തിനു മുന്നിൽ ആട് എന്തു ചെയ്യും? കാണുമ്പോൾ തന്നെ ബോധം കെട്ടു പോകുന്നു. ഈ വരദാനം സ്കീമിയിൽ ഉണ്ടെങ്കിൽ മായക്കു നേരിടുന്നതിനായി വരുവാൻ സാധിക്കില്ല. മായയുടെ രാജ്യം ഇപ്പോൾ സമാപ്തമാകുവാൻ പോകുന്നു, ഇതു വാശി കൊണ്ടു മുന്നോട്ടു പോകുന്നതു പോലെ, അല്പം ശ്വാസം ഉള്ളതുകൊണ്ട് മായ തന്റെ വാശി കാണിക്കുകയാണ്. മായ ശക്തിശാലിയല്ല. നിങ്ങളെല്ലാവരും മാസ്റ്റർ സർവ്വശക്തിമാന്മാരാണ്. മാസ്റ്റർ സർവ്വശക്തിമാനു മുന്നിൽ ശക്തിഹീനയായ മായക്കു എന്തു ചെയ്യുവാൻ സാധിക്കും? കല്പം മുൻപ് പറഞ്ഞതു പോലെ എല്ലാവരും മരിച്ചു കിടക്കുകയാണ്, അതുപോലെ ഈ മായയും മരിച്ചു കിടക്കുകയാണ്, മായക്കു ജീവനില്ല, നിമിത്ത മാത്രം വിജയി ആയി മാറുക.

3. വിജയത്തിന്റെ ലഹരിയിൽ സർവ്വ ആകർഷണങ്ങൾക്കുപരി :-

സദാ സ്വയത്തെ ആത്മീയ ശസ്ത്രധാരി ശക്തി സേന അഥവാ പാണ്ഡവസേന എന്നു മനസ്സിലാക്കുന്നുണ്ടോ? അങ്ങനെയെങ്കിൽ സേനക്ക് അഥവാ യോദ്ധാക്കൾക്ക് സദാ എന്തു ഓർമ്മയിൽ ഉണ്ടായിരിക്കണം? വിജയം. സദാ വിജയത്തിന്റെ കൊടി തന്റെ മസ്തകത്തിൽ പാറിപ്പറക്കുന്നതായി അനുഭവം ചെയ്യാറുണ്ടോ? സദാ വിജയത്തിന്റെ കൊടി വീശുന്ന വിജയി രത്നങ്ങൾ അല്ലേ? അങ്ങനെയുള്ള വിജയി രത്നങ്ങളുടെ ഓർമ്മചിഹ്നം ബാബയുടെ കഴുത്തിലെ മാലയായി ഇന്നും പുജിക്കപ്പെടുന്നു. ഓരോരുത്തർക്കും ഈ ലഹരി ഉണ്ടായിരിക്കണം ഞാൻ കഴുത്തിലെ മാലയാണ്. വിജയിയുടെ ലക്ഷണം സദാ ഹർഷിതരായിരിക്കും. അവർ ഏതൊരു ആകർഷണത്തിനുപരിയായിരിക്കും. എന്തു തന്നെ സംഭവിച്ചാലും ബാബയെ പോലൊരു ആകർഷണ സ്വരൂപം വേറേയുണ്ടോ? അപ്പോൾ ഏറ്റവും സുന്ദരനാരാണ്? ശിവബാബ അല്ലേ. സദാ ബാബയുടെ ഓർമ്മ ഉണ്ടായിരിക്കണം, ആ ആകർഷണത്തിൽ ആകർഷിതരായിരിക്കുമെങ്കിൽ മറ്റൊന്നിനും നിങ്ങളെ ആകർഷിക്കുവാൻ സാധിക്കില്ല. ആരെങ്കിലും നിങ്ങൾക്ക് അവരുടെ രാജ്യഭാഗ്യം നൽകുവാൻ വന്നാൽ നിങ്ങൾ സ്വീകരിക്കുമോ? ഇല്ല.(എന്തുകൊണ്ട്). കാരണം ഇന്നത്തെക്കാലത്ത് പ്രസിഡന്റിന്റെ കസേര പോലും മുളളുകളുടെ കസേരയാണ്. കിരീടവും സിംഹാസനവും ഉപേക്ഷിച്ച് മുളളുകളുടെ കസേര ആർ സ്വീകരിക്കും? ഇന്നുണ്ട് നാളെയില്ല. സദാ ഈ ലഹരിയിൽ ഇരിക്കു എന്നിരിക്കെയാണോ ലഭിച്ചത് അത് വേറേയാർക്കും കിട്ടില്ല. ഈ പ്രസിഡന്റ് ആഗ്രഹിച്ചാൽ സ്വർഗ്ഗത്തിൽ വരുമോ? ബാബയുടേതാകാത്തതിടത്തോളം സ്വർഗ്ഗത്തിൽ വരിക സാധ്യമല്ല. ഇവിടെ തന്നെയിരിക്കും. നമ്മൾ സ്വർഗ്ഗത്തിൽ പോകും, ആ ലഹരിയും സന്തോഷവും ഉണ്ടായിരിക്കണം -ഞങ്ങൾ വിശ്വനാഥന്റെ മക്കളാണ്. സദാ ഭാഗ്യത്തിന്റെ സിന്ദൂരം പ്രാപ്തമാണെങ്കിൽ -സദാ സുമംഗലിയായില്ലേ!

4.നടക്കുന്ന കറങ്ങുന്ന ചൈതന്യ ആകർഷിക്കുന്ന ബോർഡ് -"സന്തോഷത്തിന്റെ മുഖം"

ഭാഗ്യശാലികൾ സദാ സന്തുഷ്ടരും സമ്പന്നരുമായിരിക്കും. ആരു കണ്ടാലും സന്തോഷത്തിന്റെ ഖജനാവു കാഴ്ചക്കാരെ തന്നിലേക്കു ആകർഷിക്കുന്നു, അല്ലെങ്കിലും അമൂല്യമായ വസ്തു എവിടെയെങ്കിലും ഇരിപ്പുണ്ടെങ്കിൽ ആഗ്രഹിക്കാതെ തന്നെ എല്ലാവരും അതിലേക്കു ആകർഷിതരാകും. അപ്പോൾ ആരുടെ അടുത്താണോ സന്തോഷത്തിന്റെ ഖജനാവുള്ളത്, അവർക്കു പിന്നാലെ സ്വാഭാവികമായും എല്ലാവരും ആകർഷിക്കപ്പെടും. സന്തോഷത്തിന്റെ മുഖം നടക്കുന്ന കറങ്ങുന്ന ചൈതന്യ ആകർഷണീയ ബോർഡായി മാറുന്നു. എവിടെ പോയാലും ആ മുഖം ബാബയുടെ പരിചയം നൽകും. സന്തോഷം നിറഞ്ഞ മുഖം കാണുമ്പോൾ അത് അങ്ങനെ ആക്കിയ ആളിനെ തീർച്ചയായും ഓർമ്മിക്കും. ഒരു ബോർഡിനു ഇത്രയും പേർക്കു

പരിചയം നൽകുവാൻ ആകുമെങ്കിൽ, നിങ്ങൾ ഇത്രയും ചൈതന്യ ബോർഡുകൾക്ക് എത്ര പേർക്ക് പരിചയം നൽകുവാനാകും? ഇത്രയും ആകർഷിക്കുന്ന ബോർഡുകൾ തയ്യാറായി കഴിഞ്ഞാൽ ഇനിയും സ്ഥലം വലിപ്പം കൂട്ടേണ്ടി വരും.

5.ബാപ്തദായുടെ സർവ്വശ്രേഷ്ഠ അലങ്കാരം -സ്നതൃഷ്ട മണി:-

സന്തുഷ്ടമണികൾ ബാബയുടെ ശ്രേഷ്ഠ അലങ്കാരമാണ്. ആരാണ് സദാ സന്തോഷമായിരിക്കുന്നത് അവരാണ് സന്തുഷ്ട മണികൾ എന്നു പറയുന്നത്. സദാ സന്തോഷത്തിന്റെ തിളക്കം മസ്തകത്തിൽ ഉണ്ടായിരിക്കണം, അങ്ങനെ മാത്രമേ സാക്ഷാത്ക്കാര മുർത്തിയാകുവാൻ സാധിക്കൂ. സ്വയത്തെ അങ്ങനെയുള്ള ശ്രേഷ്ഠ അലങ്കാരമെന്നു മനസ്സിലാക്കി സദാ സന്തോഷമായിട്ടാണോ ഇരിക്കുന്നത്? ഇത്രയും ഭാഗ്യം മുഴുവൻ കല്പത്തിലും മറ്റാർക്കും ഉണ്ടാവില്ല. ഭാഗ്യശാലികൾ സദാ സന്തോഷത്താൽ നൃത്തമാടും. ബാപ്തദാക്ക് എത്രമാത്രം സന്തോഷം ഉണ്ടോ അതിനേക്കാൾ കൂടുതലായിരിക്കണം കൂട്ടികളുടേത്, അലയുന്നവർക്ക് ആശ്രയം ലഭിച്ചാൽ, ദാഹിക്കുന്നവർക്ക് ദാഹം മാറിയാൽ അവർ സന്തോഷം കൊണ്ട് നൃത്തം ചെയ്യും. അത്രയും സന്തോഷമുണ്ടായിരിക്കണം -ഉദാസീനനായ ഒരാൾ പോലും നിങ്ങളെ കണ്ടാൽ സന്തോഷവാനാകണം, അയാളുടെ ഉദാസീനത ഇല്ലാതാകണം.

6.വിശേഷ ആത്മാക്കളുടെ വിശേഷ കർത്തവ്യം -"ഓരോ കർമ്മത്തിലും ശ്രദ്ധ":-

ഞാനേതൊരു കർമ്മം ചെയ്താലും അതു കണ്ട് മറ്റുള്ളവർ ചെയ്യും, അങ്ങനെയുള്ള ശ്രദ്ധ ഓരോ കർമ്മത്തിലും ഉണ്ടായിരിക്കുക വിശേഷ ആത്മാക്കളുടെ കർത്തവ്യമാണ്. ഓരോ കർമ്മവും അങ്ങനെയുള്ളതായിരിക്കണം, അതു കാണുന്നവർ "വൺസ് മോർ" എന്നു പറയണം. ഡ്രാമയിൽ വിശേഷ പാർട്ടുധാരികളെ ഹീറോ പാർട്ടുധാരികൾ എന്നു പറയും, അവർക്കു സ്വയത്തിനു മേൽ വളരെ ശ്രദ്ധ ഉണ്ടായിരിക്കണം, ഓരോ ചുവടും ചിന്തിച്ച് മനസ്സിലാക്കി വെയ്ക്കണം, കാരണം എല്ലാവരുടെയും കണ്ണുകൾ ഹീറോയിലായിരിക്കും. അതുകൊണ്ട് അത്രയും ശ്രദ്ധിച്ച് നടക്കണം.

വരദാനം-യോഗബലത്തിലൂടെ മായയുടെ ശക്തിക്കു മേൽ വിജയം പ്രാപ്തമാക്കുന്ന സദാ വിജയി ആയി ഭവിക്കൂ!

ജ്ഞാനബലവും യോഗബലവും സർവ്വ ശ്രേഷ്ഠ ബലങ്ങളാണ്. സയൻസിന്റെ ബലം അന്ധകാരത്തെ അകറ്റി പ്രകാശം നൽകുന്നു. അതുപോലെ യോഗബലം സദാ കാലത്തേക്കു മായക്കു മേൽ ജയം പ്രാപ്തമാക്കി വിജയി ആക്കി മാറ്റുന്നു. യോഗബലം അത്രയും ശ്രേഷ്ഠ ബലമാണ്, അതിനു മുന്നിൽ മായയുടെ ശക്തി ഒന്നുമില്ല. യോഗബലമുള്ള ആത്മാക്കൾ സ്വപ്നത്തിൽ പോലും മായയോട് തോൽക്കില്ല. അവരുടെ സ്വപ്നത്തിൽ പോലും ഒരു ദുർബ്ബലത വരില്ല. അങ്ങനെയുള്ള വിജയത്തിന്റെ തിലകം മസ്തകത്തിൽ സദാ ഉണ്ടായിരിക്കണം.

സ്തോഗൻ:- നമ്പർ വൺ ആകണമെങ്കിൽ വ്യർത്ഥത്തെ സമർത്ഥത്തിലേക്കു പരിവർത്തനപ്പെടുത്തൂ.